

இனிமையான குழந்தைகளே - சத்தியத்தை சொல்லக் கூடியவர் ஒரு பாபாவே ஆவார், ஆகையினால் பாபா சொல்வதையே கேளுங்கள், மனிதர்கள் சொல்வதைக் கேட்காதீர்கள், ஒரு பாபா சொல்வதைக் கேட்பவர்கள் தான் ஞானிகளாவர்

கேள்வி: எந்த ஆத்மாக்கள் நம்முடைய தேவி-தேவதா வம்சத்தை சேர்ந்தவர்களாக இருப்பார்களோ, அவர்களுடைய முக்கிய அடையாளம் என்ன?

பதில்: அவர்களுக்கு இந்த ஞானம் மிகவும் நன்றாக இருக்கும் மற்றும் இனிமையானதாக இருக்கும். அவர்கள் மனிதர்களுடைய வழியை விட்டு விட்டு ஈஸ்வரிய வழிப்படி நடக்க ஆரம்பித்து விடுவார்கள். ஸ்ரீமத்தின் மூலம் தான் நாம் உயர்ந்தவர்களாக ஆக முடியும், இப்போது இது புருஷோத்தம சங்கமயுகம் நடந்து கொண்டிருக்கிறது, நாம் தான் உத்தம புருஷர்களாக ஆக வேண்டும் என்பது புத்தியில் வரும்.

ஓம் சாந்தி. இனிமையிலும் இனிமையான குழந்தைகளே ஆத்ம-அபிமானி ஆகுக. தேகத்தின் அபிமானத்தை விட்டு விட்டு தங்களை ஆத்மா என்று புரிந்து கொள்ளுங்கள். பரமாத்மா ஒருவரே என்பதையும் தெரிந்துள்ளீர்கள். பிரம்மாவை பரமாத்மா என்று சொல்லப்படுவதில்லை. பிரம்மாவின் 84 பிறவிகளின் கதையை நீங்கள் தெரிந்துள்ளீர்கள். இது அவருடைய கடைசி பிறவியாகும். நான் இவருக்குள் தான் வர வேண்டியிருக்கிறது, இவர் 84 பிறவிகளை முடித்திருக்கிறார், இதை அவருக்குத் தான் கூறுகின்றேன். நீங்கள் 84 பிறவிகளை தெரிந்திருக்க வில்லை, நான் தான் உங்களுக்கு கூறுகின்றேன். முதல்-முதலில் நீங்கள் இந்த தேவி-தேவதைகளாக இருந்தீர்கள். இப்போது அப்படி ஆவதற்கு முயற்சி செய்ய வேண்டும். மறுபிறவி என்பது முதல் பிறவியிலிருந்தே ஆரம்பம் ஆகிறது. இப்போது பாபா கூறுகின்றார், நான் உங்களுக்கு என்ன கூறுகின்றேனோ அது தான் சரியானது. மற்றபடி நீங்கள் என்னென்ன கேட்டீர்களோ, அவை தவறானதாகும். என்னை சத்தியமானவன் என்று கூறுகிறார்கள், சத்தியத்தை பேசக்கூடியவன். நான் சத்திய தர்மத்தை ஸ்தாபனை செய்வதற்காக வருகின்றேன். எங்கே சத்தியம் இருக்கிறதோ அங்கே மனம் குஷியினால் நடனமாடும் என்று சொல்லப்படுகிறது. இது ஞான நடனமாகும். அவர்கள் கிருஷ்ணரை முரளி வாசித்தார், நடனமாடினார் என்று காட்டுகிறார்கள். அவர் சத்தியமான கண்டத்தின் எஜமானர் ஆவார். ஆனால் அவரையும் இப்படி மாற்றக் கூடியவர் யார்? உண்மையான கண்டத்தை ஸ்தாபனை செய்வது யார்? அது சத்தியமான கண்டம், இது பொய்யான கண்டமாகும். லக்ஷ்மி நாராயணனுடைய இராஜ்யம் இருந்தபோது பாரதம் உண்மையான கண்டமாக இருந்தது, அந்த சமயத்தில் வேறு எந்த கண்டமும் இருக்கவில்லை. சொர்க்கம் எங்கே இருக்கிறது என்பதை மனிதர்கள் தெரிந்திருக்க வில்லை. யாராவது இறந்து விட்டால் சொர்க்க பதவி அடைந்து விட்டார் என்று சொல்கிறார்கள். நீங்கள் தலைகீழாக மாட்டிக் கொண்டிருக்கிறீர்கள் என்று பாபா புரிய வைக்கின்றார். மாயையின் அடிமைகளாக இருக்கின்றீர்கள். இப்போது பாபா வந்து உங்களை நேராக்குகின்றார். பக்தர்களுக்கு பக்தியின் பலனை வழங்கக் கூடியவர் பகவான் என்பதை நீங்கள் தெரிந்துள்ளீர்கள். இந்த சமயத்தில் அனைவரும் பக்தியில் இருக்கிறார்கள். சாஸ்திரங்கள் போன்ற என்னவெல்லாம் இருக்கிறதோ, அனைத்தும் பக்தி மார்க்கத்தினுடையதாகும். பாட்டு பாடுதல் போன்ற அனைத்தும் பக்தி மார்க்கத்தினுடையதாகும். ஞான மார்க்கத்தில் பஜனை நடப்பதில்லை. நாம் சப்தத்தை கடந்து செல்ல வேண்டும், திரும்பி செல்ல வேண்டும் என்பதை நீங்கள் தெரிந்துள்ளீர்கள். பாபா கூறுகின்றார் - இனிமையான குழந்தைகளே, வாயின் மூலம் ஹே பகவான் என்று கூட ஒருபோதும் சொல்லக் கூடாது. இது கூட பக்தி மார்கமாகும். கலியுகத்தின் கடைசி வரை பக்தி மார்க்கம் நடக்கிறது. இப்போது இது புருஷோத்தம சங்கமயுகமாகும், இப்போது பாபா வந்து ஞானத்தின் மூலம் உங்களை உத்தம புருஷர்களாக மாற்றுகின்றார். நீங்கள் ஒரு ஈஸ்வரிய வழிப்படி செல்லுங்கள். ஈஸ்வரன் என்ன சொல்கிறாரோ அது தான் சரியாகும். பாபா மனித உடலில் வந்து கூறுகின்றார் - நீங்கள் எவ்வளவு புத்திசாலிகளாக இருந்தீர்கள், இப்போது எவ்வளவு முட்டாள்களாக ஆகி விட்டீர்கள். நீங்கள் பொன்னுலகில் இருந்தீர்கள் இப்போது கலியுகத்திற்கு வந்து விட்டீர்கள். யார் இந்த இடத்தை சேர்ந்தவர்களாக இருக்கிறார்களோ, அவர்களுக்கு இந்த ஞானம் மிகவும் நன்றாக இருக்கும். இங்கே இருப்பவர் களுக்கு இனிமையானதாக இருக்கும். இந்த பிரம்மா பாபாவும் கூட கீதை படித்தார். பாபா கிடைத்தவுடன் அனைத்தையும் விட்டு விட்டார். நிறைய குருமார்களிடம் சென்றிருக்கிறார். இவர்கள் அனைவரும் பக்தி மார்க்கத்தின் குருமார்கள் என்று பாபா சொல்லியிருக்கிறார். ஞான மார்க்கத்தின் குரு நான் ஒருவன் தான் இருக்கின்றேன். என்னிடத்திலிருந்து யாரும் ஞானம் கேட்டால் தான் அவர்களை ஞானி என்று சொல்ல முடியும். மற்றவர்கள் அனைவரும் பக்தர்கள் ஆவர். ஸ்ரீமத் தான் உயர்ந்ததாகும், மற்றவை அனைத்தும் மனிதர்களுடைய

வழியாகும், இது ஈஸ்வரிய வழியாகும். அது இராவணனுடைய வழி, இது பகவானுடைய வழியாகும். பகவானுடைய மகாவாக்கியம் - நீங்கள் எவ்வளவு மகான் பாக்கியசாலிகளாக இருக்கின்றீர்கள், ஆகையினால் தான் இப்போது உங்களுடையது வைரத்திற்கு ஒப்பான பிறவியாகும். மோதிரத்தில் கூட வைரத்தை மத்தியில் வைக்கிறார்கள். மாலையில் மேலே மலர் இருக்கிறது, பிறகு மேரு ஜோடி. (ஆதிதேவன்-தேவி) பெயர் கூட ஆதாம் - பீபீ என்று இருக்கிறது. நீங்கள் மம்மா-பாபா என்று சொல்வீர்கள். ஆதி தேவன் மற்றும் ஆதி தேவி, இவர்கள் சங்கமயுகத்தை சேர்ந்தவர்கள். சங்கமயுகம் தான் அனைத்திலும் உத்தமமானதாகும், இப்போது தான் இந்த இராஜ்யத்தின் ஸ்தாபனை நடந்து கொண்டிருக்கிறது. குழந்தைகளாகிய நீங்கள் 16 கலைகள் நிரம்பியவர்களாக இங்கே தான் ஆக வேண்டும். பழைய உலகத்தை புதியதாக மாற்ற பாபா வருகின்றார். இந்த உலகத்தின் காலம் எவ்வளவு - என்பதை கூட குழந்தைகளாகிய உங்களைத் தவிர வேறு யாரும் தெரிந்திருக்கவில்லை. இலட்சக்கணக்கான ஆண்டுகள் என்று சொல்லி விட்டார்கள். இவையனைத்தும் பொய்யான விஷயங்களாகும். மாயை பொய்யானது, சரீரம் பொய்யானது..... என்று சொல்லப் படுகிறது. உண்மையிலும் உண்மையான புதிய உலகமாகும். இது பொய்யான கண்டமாகும். பிறகு பொய்யான கண்டத்தை உண்மையான கண்டமாக மாற்றுவது பாபாவினுடைய காரியமே ஆகும். பாபா கூறுகின்றார், பக்தி மார்க்கத்தில் என்னவெல்லாம் படித்தீர்களோ அவையனைத்தையும் மறந்து விடுங்கள். இது உங்களுடைய எல்லையற்ற வைராக்கியமாகும். அவர்கள் வீடு வாசலை மட்டும் விட்டு விட்டு பிறகு இந்த உலகத்திலேயே காட்டிற்கு சென்று விடுகிறார்கள். இதுவும் நாடகத்தில் பதிவாகியிருக்கிறது. ஏன் என்ற கேள்வியே எழுவதில்லை. இது உருவாக்கப்பட்ட உருவாக்கப்படுகின்ற விளையாட்டாகும். இப்படி-இப்படியெல்லாம் நடக்கிறது என்று குழந்தைகளாகிய உங்களுக்கு பாபா புரிய வைக்கின்றார். மற்ற தர்மத்தை சேர்ந்தவர்கள் யாரும் சொர்க்கத்திற்கு வர முடியாது. பௌத்த தர்மத்தவர்கள், கிறிஸ்துவ தர்மத்தவர்கள் யாருமே சொர்க்கத்திற்கு வருவதில்லை. அவர்கள் பின்னால் வருகிறார்கள். முதல்-முதலில் தேவதா தர்மம், பிறகு இப்ராஹிம், புத்தர், கிறிஸ்து போன்றவர்கள் வந்து தங்களுடைய தர்மத்தை ஸ்தாபனை செய்கிறார்கள். பாபா புருஷோத்தம சங்கமயுகத்தில் வந்து இந்த தேவதா தர்மத்தை ஸ்தாபனை செய்கின்றார்.

எந்தவொரு ஆத்மாவும் கர்பத்தில் தான் வருகிறது. சிறிய குழந்தையிலிருந்து பெரியதாகிறது. சிவபாபா சிறியதாகவோ அல்லது பெரியதாகவோ ஆவதில்லை. அவர் கர்பத்திலிருந்து பிறப்பதில்லை. புத்தருடைய ஆத்மா பிரவேசித்தது, முதலில் புத்த தர்மம் இருக்கவில்லை. கண்டிப்பாக இங்கே இருக்கும் யாராவது ஒரு மனிதருக்குள் பிரவேசிக்கும். பிறகு கண்டிப்பாக கர்பத்தில் செல்வார்கள். புத்த தர்மத்தை ஒருவர் தான் ஸ்தாபனை செய்தார் பிறகு அவருக்கு பின்னால் மற்றவர்கள் வந்து கொண்டே இருந்தார்கள். பிறகு வளர்ந்து கொண்டே சென்றது. இலட்சக்கணக்கானவர்கள் சேர்ந்து விடும்போது இராஜ்யம் நடக்கிறது. பௌதர்களுடைய இராஜ்யம் கூட இருந்தது, இவர்கள் அனைவரும் பின்னால் வருகிறார்கள் என்று பாபா புரிய வைக்கின்றார். இவர்களை குரு என்று சொல்லப்படுவதில்லை. குரு ஒருவரே ஆவார். அவர்கள் தங்களுடைய தர்மத்தை ஸ்தாபனை செய்து விட்டு பிறகு (மறுபிறவிகளில்) கீழே வந்து விடுகிறார்கள். பாபா அனைவரையும் மேலே அனுப்பிவிட்டிருந்தார் பிறகு முக்திதாமத்திலிருந்து ஒவ்வொருவராக கீழே வருகிறார்கள். நீங்களும் கூட ஜீவன்முக்தியிலிருந்து கீழே வருகின்றீர்கள். அதுபோல் அவர்களும் முக்தியிலிருந்து கீழே வருகிறார்கள். அவர்களுடைய மகிமை என்ன இருக்கிறது. அந்த சமயத்தில் ஞானம் மறைந்து விடுகிறது. சிவபாபா கதி-சத்திக்காக ஞானத்தை கொடுக்கின்றார். அவர் கர்பத்தில் வருவதில்லை, இவருக்குள் அமர்ந்திருக்கின்றார், இவருக்கு வேறு பெயர் கிடையாது. மற்றவர்களுக்கு சரீரத்தின் பெயர் இருக்கிறது. இவர் பரம் ஆத்மா ஆவார். இவர் ஞானக்கடலாக இருக்கின்றார். இந்த ஞானம் முதலில் ஆதி சனாதன தேவி-தேவதா தர்மத்தை சேர்ந்த ஆத்மாக்களுக்கு கிடைக்கிறது ஏனென்றால் அவர்களுக்குத் தான் பக்தியின் பலன் கிடைக்க வேண்டும். பக்தியை நீங்கள் தான் ஆரம்பிக்கின்றீர்கள். உங்களுக்குத் தான் பலனை தருகின்றேன். மற்றபடி அனைவரும் கிளைகளாவர். அவர்கள் 84 பிறவிகளும் எடுப்பதில்லை. பாபா புரிய வைக்கின்றார் குழந்தைகளே - நீங்கள் ஆத்ம-அபிமானிகளாக ஆகுங்கள். அங்கேயும் ஒரு சரீரத்தை விட்டு விட்டு வேறொன்றை எடுப்போம், துக்கத்தின் விஷயம் கிடையாது என்பதை புரிந்து கொள்கிறீர்கள். விகாரத்தின் விஷயம் கிடையாது. இராவண இராஜ்யத்தில் தான் விகாரம் இருக்கிறது. அது நிர்விகார உலகமாகும். நீங்கள் புரிய வைப்பீர்கள் இருந்தாலும் ஏற்றுக் கொள்வதில்லை. கல்பத்திற்கு முன்பு போல யார் ஏற்றுக் கொள்கிறார்களோ, அவர்கள் தான் பதவி அடைகிறார்கள், யார் ஏற்றுக் கொள்வதில்லையோ அவர்கள் அடைவதில்லை. சத்யுகத்தில் அனைவரும் தூய்மை, சுகம், அமைதியில் இருந்தார்கள். 21 பிறவிகளுக்கு அனைத்து மன ஆசைகளும் பூர்த்தியாகி விடுகிறது. சத்யுகத்தில் எந்த ஆசையும் இல்லை. தானியங்கள் போன்ற அனைத்தும் அளவற்றதாக கிடைத்து விடுகிறது. இந்த மும்பை முதலில்

இருக்கவில்லை. தேவதைகள் உவற்பு நிலத்தில் இருக்கவில்லை. இனிமையான நதிகள் எங்கு இருந்தனவோ, அங்கு தேவதைகள் இருந்தார்கள். மனிதர்கள் மிகவும் குறைவானவர்களே இருந்தனர், ஒவ்வொருவருக்கும் நிறைய நிலம் இருந்தது. சதாமா இரண்டு பிடி அவல் கொடுத்தார் மானிகை கிடைத்து விட்டது என்று காட்டுகிறார்கள். மனிதர்கள் ஈஸ்வரனுக்காக என்று தானம் புண்ணியம் செய்கிறார்கள். ஈஸ்வரன் என்ன பிச்சைக்காரரா? ஈஸ்வரன் வள்ளல் ஆவார். ஈஸ்வரன் அடுத்த பிறவியில் நிறைய கொடுப்பார் என்று புரிந்து கொள்கிறார்கள். நீங்கள் இரண்டு பிடி கொடுக்கிறீர்கள், புதிய உலகத்தில் நிறைய பெற்றுக் கொள்கிறீர்கள். நீங்கள் செலவு செய்து அனைவருக்கும் படிப்பினை கிடைக்க வேண்டும் என்று செண்டர் போன்றவைகளை திறக்கிறீர்கள். தங்களுடைய பணத்தை செலவு செய்கிறீர்கள் பிறகு இராஜ்யத்தையும் நீங்கள் தான் அடைகிறீர்கள். நான் தான் உங்களுக்கு என்னுடைய அறிமுகத்தை அளிக்கின்றேன் என்று பாபா கூறுகின்றார். என்னுடைய அறிமுகம் யாருக்கும் இல்லை. நான் யாருடைய சரீரத்திலும் வருவதில்லை. நான் ஒரு முறை தான் வருகின்றேன். தூய்மையற்ற உலகத்தை மாற்ற வேண்டும் எனும்போது. நான் தூய்மையற்றவர்களை தூய்மையாக்குபவனாக இருக்கின்றேன். என்னுடைய நடிப்பே சங்கமயுகத்தில் தான் ஆகும், அதுவும் சரியான நேரத்திற்கு வருகின்றேன். சிவபாபா இவருக்குள் பிரவேசமாகின்றார் என்பது உங்களுக்கு தெரியுமா என்ன? கிருஷ்ணருடைய நாள் தேதி, நிமிடம், மணி போன்றவற்றை எழுதுகிறார்கள். இவருக்கு யாரும் நிமிடம் போன்றவற்றை எழுத முடியாது. இந்த பிரம்மா கூட தெரிந்திருக்கவில்லை. ஞானத்தை சொல்லும்போது தான் தெரியும். கவர்ச்சி ஏற்படுகிறது. இவருக்குள் துரு ஏறியிருந்தது. பரமபிதா பரமாத்மா பிரவேசிக்கும்போது உங்களுக்கு கவர்ச்சி ஏற்பட்டது நீங்கள் ஓடி வந்தீர்கள். யாருமே நீங்கள் கவலைப்படவில்லை. நான் சம்பூரண தூய்மையாக இருக்கின்றேன் என்று பாபா கூறுகின்றார். ஆத்மாக்களாகிய உங்கள் மீது துரு ஏறியிருக்கிறது, அது எப்படி நீங்கும்? நாடகத்தில் அனைத்து ஆத்மாக்களுக்கும் அதனதுனுடைய நடிப்பு கிடைத்திருக்கிறது. இது மிகவும் ஆழமான விஷயமாகும். ஆத்மா எவ்வளவு சிறியதாக இருக்கிறது. திவ்ய திருஷ்டி இல்லாமல் அதை யாரும் பார்க்க முடியாது. பாபா வந்து உங்களுக்கு ஞானத்தின் மூன்றாவது கண்ணை கொடுக்கின்றார். ஆத்மாக்களாகிய நமக்கு தான் பாபா படிப்பிக்கின்றார். பக்தி மார்க்கத்தில் ஞானம் மாவில் உப்பு இருப்பது போல் இருக்கிறது. பகவானுடைய மகாவாக்கியம் என்பது சரியானது, பிறகு கிருஷ்ணர் என்று சொல்வதின் மூலம் தவறாகி விடுகிறது. மன்மண்பவ என்ற வார்த்தை சரியானது ஆனால் அர்த்தத்தை புரிந்து கொள்வதில்லை. மாமேகம் என்னை மட்டும் நினைவு செய்யுங்கள் என்ற வார்த்தை சரியானதாகும். இது கீதையின் யுகமாகும். பகவான் இந்த சமயத்தில் தான் இந்த ரதத்தில் வருகின்றார், அவர்கள் குதிரை வண்டியை காட்டி விட்டார்கள். அதில் கிருஷ்ணர் அமர்ந்திருக்கின்றார். பகவானுடைய இந்த ரதம் எங்கே, அந்த குதிரை வண்டி எங்கே! எதையும் புரிந்து கொள்வதில்லை. இது எல்லையற்ற தந்தையின் வீடாகும். பாபா ஆத்மாக்கள் அனைவருக்கும் 21 பிறவிகளுக்கு ஆரோக்கியம், செல்வம், ஆனந்தத்தை கொடுக்கின்றார். இது கூட ஆரம்பமும் முடிவும் இல்லாத அழிவற்ற நாடகம் உருவாக்கப்பட்டுள்ளது. எப்போது ஆரம்பமானது என்பதை சொல்ல முடியாது. சக்கரம் சுற்றிக் கொண்டே தான் இருக்கிறது. இந்த சங்கமயுகத்தை யாருக்கும் தெரியாது. இந்த நாடகம் 5 ஆயிரம் ஆண்டுகளுடையது என்று பாபா கூறுகின்றார். ஒரு பாதியில் சூரிய வம்சம்-சந்திரவம்சம், பாதியில் அதாவது 2500 ஆண்டுகளில் மற்ற அனைத்து தர்மங்களும் வருகின்றன. சத்யுகத்தில் நிர்விகார உலகம் என்பதை நீங்கள் தெரிந்துள்ளீர்கள். நீங்கள் இப்போது யோகபலத்தின் மூலம் உலகத்தின் இராஜ்யத்தை அடைகிறீர்கள். கிறிஸ்துவர்கள் தாங்களே புரிந்து கொள்கிறார்கள், நம்மை யாரோ இந்த வினாசத்திற்கான அனைத்தையும் நாம் உருவாக்க தூண்டுகிறார்கள் என்று. ஒரு உலகம் அல்ல 10 உலகங்களை அழிக்கும் அளவிற்கான அணுகுண்டுகளை உருவாக்குகிறோம். நான் சொர்க்கத்தை ஸ்தாபனை செய்ய வந்துள்ளேன் என்று பாபா கூறுகின்றார். மற்றபடி வினாசத்தை இவர்கள் செய்வார்கள். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:

- 1) எல்லையற்ற வைராக்கியமுடையவர்களாக ஆகி இதுவரை பக்தியில் என்னவெல்லாம் கேட்டீர்களோ அல்லது படித்தீர்களோ அவையனைத்தையும் மறக்க வேண்டும். ஒரு பாபா விடமிருந்து கேட்டு, அவருடைய மூலத்தின் மூலம் தங்களை உயர்ந்தவர்களாக மாற்ற வேண்டும்.

- 2) எப்படி பாபா சம்பூரண தூய்மையாக இருக்கிறார், அவர்மீது எந்த துருவும் (கறை) இல்லை. அப்படி தூய்மையானவர்களாக ஆக வேண்டும். நாடகத்தின் ஒவ்வொரு நடிப்புக்கும் துல்லியமான நடிப்பு இருக்கிறது, இந்த ஆழமான ரகசியத்தையும் புரிந்து கொண்டு நடக்க வேண்டும்.

வரதானம்:- கடந்ததை உயர்ந்த விதியின் மூலம் கடந்தவைகளைக்கி நினைவுச்சின்ன சொருபமாக மாற்றக் கூடிய பாஸ் வித் ஆனார் ஆகுக!

கடந்தவை கடந்தவைகளாகவே ஆகத் தான் வேண்டும். காலம் மற்றும் காட்சிகள் அனைத்தும் கடந்து செல்லும் ஆனால் மதிப்புடன் தேர்ச்சி பெற்று(பாஸ் வித் ஹானர்) ஒவ்வொரு எண்ணம் மற்றும் நேரத்தை கடந்து செல்லுங்கள் அதாவது கடந்தவற்றை அப்படிப்பட்ட உயர்ந்த விதியின் மூலம் கடத்துங்கள், கடந்தவற்றை நினைவில் கொண்டு வந்தவுடன் ஆஹா, ஆஹா என்ற வார்த்தை மனதிலிருந்து வர வேண்டும். மற்ற ஆத்மாக்கள் தங்களுடைய கடந்த கால கதையிலிருந்து பாடம் படிக்க வேண்டும். தங்களுடைய கடந்தவை, நினைவுச்சின்ன-சொருபமாக ஆகி விட வேண்டும், கீர்த்தியை (புகழை) அதாவது பெருமைகளை பாடிக்கொண்டே இருக்க வேண்டும்.

சுலோகன்:- சுய நன்மைக்கான உயர்ந்த திட்டத்தை உருவாக்குங்கள் அப்போது தான் உலக சேவைக்கு சக்தி கிடைக்கும்.